

عالمی اسلامی کانفرنس

عراق میں نور روز

(۲)

مولانا مفتی عتیق الرحمن صاحب عثمانی

ہندوستان کے نمائندے کو نائب رئیس اول بنانے پر مجھے تعجب سا ہوا، کیونکہ بہت کچھ ہونے کے باوجود ہندوستان اصطلاحی طور پر ”مسلم مملکت“ نہیں ہے، اس پر بھی ہمارے ملک کو یہ امتیاز بخشا گیا، اس چیز کو تو ہمیں شریک ہونے والے تمام ہی نمائندوں نے مسرت آمیز انداز میں محسوس کیا اور مجھے مبارکباد دی، عہدہ داروں کے انتخاب کے بعد چند کمیٹیاں بنائی گئیں، خاص طور پر تو ہمیں پیش ہونے والی تجویزیں مرتب کرنے کے لئے ایک کمیٹی کی تشکیل ہوئی، اور پہلی نشست کی کارروائی اس مرحلے پر ختم ہو گئی۔ رات کے کھانے کا انتظام ڈاکٹر احمد عبدالستار جباری وزیر دولت اور رئیس مجتہد اعجاز موٹر عطار السملین کی طرف سے اُم الطبول کی ”جامع الشہداء“ میں تھا، ”جامع الشہداء“ بغداد کی تاریخی اور نہایت شاندار مسجد ہے، اس کی وسیع جدید عمارت دیکھنے سے تعلق رکھتی ہے، اجتماع کی پہلی نشست سے فارغ ہو کر پروگرام کے مطابق تمام نمائندے ”جامع الشہداء“ پہنچ گئے اور عشاء کی نماز باجماعت میں شریک ہوئے، مسجد کے ساتھ بڑے بڑے ہال بیٹھ ہوئے ہیں، کھانے کا انتظام یہیں تھا، رات زیادہ ہو گئی تھی ورنہ اس خوبصورت مسجد اور اس کے کتبوں اور تحریروں کا اطمینان سے مطالعہ کیا جاتا، کھانے کے بعد واپسی میں اس کے دروازوں پر سرسری نظر ڈالی اور قیام گاہ موٹا آئے،

پہلے یہ مسجد جامع ام الطبول کے نام سے مشہور تھی، تعمیر جدید کے بعد اس کا نام جامع الشہداء ہو گیا۔ جامع الشہداء کا یہ ڈنر برحفاظ سے شاندار رہا، محل کی چہل پہل بڑی ہی دل آویز تھی، دور دور سے آئے ہوئے نمایندے کھلے دل سے باتیں کر رہے تھے، مذاکروں کا رنگ ادبی بھی تھا اور علمی بھی، یہ پروانقہ اجتماع کم و بیش دو گھنٹے رہا، شیخ نافع قاسم اور ڈاکٹر عبدالستار مجلس کی لوک پلک درست کرنے میں بہت مشغول رہے۔

جمعہ ۱۴ فروری کی صبح کو ساڑھے چار بجے کا پروگرام تھا، قرارداد کے مطابق تمام وفد پہلے قاعدتاً انہن میں جمع ہوئے اور انہی کے قریب بسیں اس تاریخی شہر کے اجڑے ہوئے نشانات دیکھنے کے لیے روانہ ہو گئیں، ساڑھے چار بجے کے بہت سے نقوش ذہن میں تھے اس لیے قدرتی طور پر عباسیوں کے اس دور کے فنی شاہکار کے کھنڈر دیکھنے کا شوق تھا۔ ”برہان“ کے تلمیذ و ترجمہ کے تحت جولائی ۱۹۳۹ء میں کپٹن کرسٹوفر پروفیسر جامعہ فواد اول مصر کا ایک تحقیقانہ مضمون شائع ہوا تھا، مقالے کے مترجم ”ذو المصنفین“ کے رفیق مولانا محمد دلایں صاحب میرٹھی تھے جو ان دنوں دارالعلوم اسلامیہ بیٹنڈون کراچی میں استاذ ہیں، پروگرام میں ساڑھے چار بجے کا نام دیکھا تو ۲۶ سال قبل کے شائع شدہ مضمون کی یاد تازہ ہو گئی، یہ مضمون ”برہان“ کے چار نمبروں میں شائع ہوا تھا اور بہت پسند کیا گیا تھا۔ مورخ ”یعقوبی“ نے سامرا (مشرق رانی) کی تاسیس کے متعلق لکھا ہے: ”بشر من رانی خلفائے بنی ہاشم کا دور فنی شاہکار ہے، یہ آٹھ عباسی خلفاء کا مرکز حکومت رہا ہے جن کے نام یہ ہیں: معتمد ابن ہارون الرشید، داؤد ابن ہارون بن معتمد، متوکل جعفر بن معتمد، منصف محمد بن متوکل، مستعین احمد بن محمد بن معتمد، معتز ابو عبد اللہ بن متوکل، مہدی محمد بن واثق، معتز احمد بن متوکل، سرمن رانی (جن نے دیکھا سرور و شادمان ہوا) ساڑھے چار (Samarra) کا اصل تلفظ یہی ہے اور سامرا اسی کا اختصار ہے، یہ بغداد اور مکدیت کے درمیان دجلہ کے مشرقی ساحل پر بغداد سے ۹۰ میل (تقریباً ۵۰ کلو میٹر) ہے اسی شہر میں وہ مشہور سڑک ہے جس کے متعلق کہا جاتا ہے کہ نام مہدی یہیں سے لکھیں گے، کہتے ہیں اس شہر کو سب سے پہلے سام بن نوح نے آباد کیا تھا اور یہ اس کی طرف منسوب ہے، فارسی میں اس کا تلفظ

سام ماہ (سام کا راستہ) ہے، مشہور ہے کہ اس مقام کے متعلق برکت کی روایتیں سن کر سراج نے بھی یہاں شہر آباد کرنا چاہا تھا اور پھر منصور اور ہارون الرشید نے بھی، بالآخر قرظہ خاں ہارون الرشید کے بیٹے معتصم کے نام لکھا اور اس نے ۲۲۱ھ میں اس کو آباد کیا (تعمیر البلدان ج ۵ ص ۳۸) پروردگرم کے مطابق سب سے پہلے ہمارا قافلہ جامع متوکل باللہ العباسی کے لوق و دوق میدان میں پہنچا، اسی میدان میں جموں کی نماز کا انتظام کیا گیا تھا، جامع متوکل کا اس وقت کا نقشہ یہ ہے کہ ایک بہت وسیع میدان اونچی اونچی دیواروں سے گھرا ہوا ہے، یہ دیواریں بھی کافی قدیم معلوم ہو رہی تھیں، جموں کی نماز دیواروں سے گھرے ہوئے اسی میدان میں ہوئی، و فود موتر کے علاوہ مقامی آبادی کا بھی ایک طبقہ نماز میں شریک ہوا، نماز جامعہ ازہر کے وکیل نعم مولانا شیخ عبدالرحمن بیسار نے پڑھائی، شیخ کا خطبہ جمعہ بھی زوردار اور اثر انگیز تھا، سنتوں سے فراغت کے بعد دیر تک ہم سب اس اجڑی ہوئی مسجد کے طولی دعوں کو دیکھتے رہے، مولانا مفتی ضیاء الدین بابا خاں سے میں نے کہا ”مولانا اب یہاں متوکل کے دور کی زمین کے علاوہ کوئی چیز باقی نہیں ہے“ مفتی صاحب نے عربی میں برجستہ جواب دیا ”نہیں آسمان بھی اسی عہد کا ہے“، مفتی ضیاء الدین صاحب فارسی اور عربی کے علاوہ دوسری کوئی زبان نہیں سمجھتے، اردو بولنے والے صرف تین وندوں کے ارکان تھے، ہندوستان، پاکستان اور بنگلہ دیش، افغانی ڈیلیگیشن کے رئیس الو فود مولانا عنایت اللہ ابلانغ بھی تھوڑی تھوڑی اردو بول لیتے تھے، کہتے تھے ایک زمانے میں اردو کی مشق تھی اب چھوٹ گئی ہے، باقی تمام ملکوں کے نمائندے صرف عربی میں گفتگو کرتے تھے، متوکل باللہ کے دور کی یہ مسجد جس کے زمین اور آسمان کی بات ہو رہی تھی، کبھی اپنی وسعت اور مضبوطی میں بے مثال سمجھی جاتی تھی ”سرمین رائی“ کی تعمیرات کے ساتھ اس مسجد کی تعمیر کی بھی تفصیل ملتی ہے عام تاریخوں میں ہے کہ حیرہ کے شروع ہی میں آبادی سے دور اور جاگیروں اور بازاؤں سے الگ تھلگ ایک بہت بڑی عالی شان مسجد تعمیر کرائی گئی، جعفر متوکل نے یہ مسجد غایت درجہ مضبوط، مستحکم اور وسیع بنائی تھی، اس میں ایک پانی کا نوارہ تھا جس کا پانی کبھی بند نہ ہوتا تھا، وادی ابراہیم بن ربیع سے جو شرک نکلتی تھی اس پر تین نہایت کشادہ اور بڑی بڑی سڑکیں تھیں جن سے اس مسجد

کی طرف آتی تھیں، ہر سڑک پر ہر قسم کے تجارتی سامان کی بڑی بڑی فرمیں اور صنعت و حرفت کے کارخانے موجود تھے، ہر ایک سڑک کی چوڑائی کم سے کم سوہات تھی تاکہ جب خلیفہ اپنے خدم و حشم کے ساتھ مسجد میں آئے تو راستے میں تنگی اور دشواری نہ ہو۔ قلتِ وقت اور بندھے ہوئے پروگراموں کی وجہ سے نہ تو ہم اس قدیم دارالسلطنت کے محلوں، بازاروں اور حویلیوں کے پرہیزگاہی کھنڈر دیکھ سکے، نہ اس کی جدید آبادی ہی میں گھوم پھر سکے بلکہ اس کے ٹوٹے اور مٹے ہوئے نقش و نگار اور شکستہ دیواروں کو چشمِ تصور سے دیکھ کر آگے بڑھ گئے، اور زبانِ حال سے تِلْكَ الْيَوْمَ نَدُؤُهَا بَيْنَ النَّاسِ ؕ کے غیر فانی اصول کی سبز نمائیوں کا ورد کرتے رہے۔

جامعہ متوکل باللہ کی یہ تعمیراتی سی تفصیل اس لیے بھی دی گئی کہ اس کی زیارت ہمارے پروگرام کا اہم ترین وقت ہے، نیز یہ کہ پڑھنے والوں کے ذہن میں ہزاروں سال پہلے کی اس مسجد کا ہلکا سا اجالی نقشہ آجائے، مومن کے کارپردازوں نے خوب کیا کہ نماز جمعہ کا پروگرام زمانہ قدیم کے اس لاجواب تاریخی شہر کی جامع مسجد میں رکھا، پروگرام میں گنجائش ہوتی تو شہر کے دوسرے بے شمار نشانوں اور کھنڈروں کو بھی دیکھتے اور عبرت حاصل کرتے لیکن واپسی ہر روزہ تھی اس لیے مسجد سے سیدھے حکومت کے قائم کئے ہوئے دو سازی کے مرکز "الشركة العامة لصناعات الادوية" کی سیر کے لیے روانہ ہو گئے گویا قدیم کھنڈروں کی دنیا سے ایک جدید اور تمدن دنیا میں آ گئے، ہمیں بتایا گیا کہ دو سازی کا یہ کارخانہ نہ صرف عراق بلکہ پوری مشرق وسطیٰ میں سب سے بڑا کارخانہ ہے، قاعدے میں اس عظیم الشان کارخانے کو دیکھنے کے لئے کئی کھنڈوں کی ضرورت تھی مگر ہم اس کا سرسری ہی معائنہ کر سکے ایک دو مرحلہ بہ مرحلہ گھس طرح تیار ہوتی ہے، بے شمار عرقوں، مٹھوں، گولہوں اور کیپسولوں کی تیاری کے لیے کئی مشینوں کی ضرورت ہوتی ہے، روروی میں ہم نے اس کا جائزہ لیا بعض باہمی دریافت بھی کیں یہ دیکھ کر بہر حال مسرت ہوئی کہ اب ہماری مسلم مملکتیں بھی سائنس اور ٹیکنالوجی کی کارفرمائوں سے فائدہ اٹھانے کی کوشش کر رہی ہیں۔ میری کمزوری اور اضمحلال کو دیکھ کر ایک نہیں نوجوان محمد علی نے خوب سہارا دیا، ان کے سہارے سے کارخانے کی کئی منزلیں دیکھی سکا،

خیال کرتا رہا یعنی یہی کیا نعمت ہے کہ نوجوانوں کو بوڑھوں کی خدمت پر آمادہ کرتی ہے، تیز رفتاری کے باوجود وقت اندازے سے زیادہ لگ گیا اور اس وسیع و عریض کارخانے کے بہت سے حصے دیکھنے سے رہ گئے، دوپہر کے کھانے کا انتظام محافظِ بغداد کی طرف سے سارا ہی میں تھا کارخانے کے معائنے کو ادھورا چھوڑ کر تمام مہمان بسوں کا طعام گاہ تک پہنچا دیے گئے، دعوت کا انتظام ایک وسیع ہال میں کیا گیا تھا، کھانے سے پہلے نشستوں کا نظم بھی اعلیٰ درجے کا تھا، نفیس قسم کے صوفاسیٹ بچھا دیے گئے تھے اور مشروباتِ طیبہ کا اہتمام بھی خوب تھا، لہجہ اور اس کے لوازمات سے چار بجے کے قریب فراغت ہوئی اور فوراً ہی بغداد کے لیے روانہ ہو گئے، بیس آرام دہ اور تیز رفتار تھیں، ۵ بجے سے قبل ہی بغداد پہنچ گئے، قیام گاہ آکر معلوم ہوا کہ ہندوستانی وفد کے ایک اور ممبر حیدرآباد کے مولانا سید محمد حبیب عمر حسینی بھی تشریف لے آئے ہیں، مولانا اپنے کسی عزیز کی تلاش میں جو بغداد میں مقیم ہیں چلے گئے تھے، تھوڑی دیر کے بعد واپس آ گئے، مولانا سید حبیب، مرحوم مولانا سید بادشاہ حسینی کے صاحبزادے ہیں، مولانا سید بادشاہ حسینی کا مشہور مشائخِ حیدرآباد میں ہوتا تھا، وعظ بھی خوب کہتے تھے، اور ان کی ارشاد و تلقین کی محفل بھی وسیع اور بارونق تھی، مولانا سید حبیب ان کے نیک دل صاحبزادے ہیں اور اپنا حلقہ اثر رکھتے ہیں، اہل انڈیا مسلم مجلس مشاورت کے مقاصد اور پروگراموں میں بھی دل چسپی لیتے ہیں، ان کے آجائے سے ایک شریف اور سادہ دل رفیق میسر آ گیا اور ڈیلیگیشن کی ترکیب بھی ٹھیک ہو گئی، غلطیوں سے بچانے کے بجائے مولانا کا قیام میرے ہی کمرے میں ہوا، موصوف سفرِ حج سے بھی واپس پہنچے تو ان کو معلوم ہوا کہ بغداد کی علماء کانفرنس میں مدعو ہیں، کانفرنس شروع ہو چکی تھی اور وقت میں گہنائش نہیں تھی اس لیے حیدرآباد کے بجائے سیدھے دہلی آ گئے اور دہلی سے بغداد پہنچ گئے۔

شعبہ کی صبح کا پروگرام یہ بنایا گیا کہ کانفرنس کے اجتماع سے قبل امام ابو یوسف رحمۃ اللہ علیہ کی مسجد اور مزار پر ہوائیں، اور کاغذیں کی زیارت سے بھی فارغ ہو جائیں، قاضی ابو یوسف کی

مسجد اور نزار کا علیہ کے قریب بلکہ ایک دوسرے سے لگے ہوئے ہیں، ہم لوگ پہلے قاضی صاحب رحمۃ اللہ علیہ کی جگہ دفتر میں پہنچے منظم حساب نے ہمارا پتہ پاک خرید مقدم کراہد ویرنگ تیار کرتے رہے، متعجب ہم کتا ایک کتا بے میں ہیں، وقت کی تنگی کا عندیہ کہ ان سے اجازت چاہی اور مسجد و نزار کی زیارت کرانے کے لئے رہبر ساتھ لے لیا، ان دنوں مسجد اور اس سے ملحقہ عمارتوں کی توسیع و تجدید ہو رہی تھی، ہم نے مسجد کے ایک گوشے میں توجیۃ المسجد کی دو کرسیاں پڑھیں اور نزار پر حاضر ہو گئے۔ بنگلہ دیش کا ڈیپلیکیشن بھی ساتھ تھا، مرقہ مبارک کی پائینٹی ویرنگ فاتحہ پڑھتے رہے، عجب طرح کا سکون محسوس ہوا پوری نفا نور سے بھری ہوئی معلوم ہوتی تھی، ان لمحات میں قدرتی طور پر امام والا مقام کے عظمت کے نقوش قلب پر مرتسم ہو گئے اور امام اعظم کے سایہ عاطفت میں رہ کر انہوں نے امت مرحومہ کی جو لازوال خدمت کی ہے اس کی پرچائیاں آنکھوں کے سامنے آنے لگیں، دیگر بے شمار کمالات کے علاوہ حضرت قاضی صاحب کی یہ خصوصیت بھی غیر معمولی ہے کہ آئمہ جرح و تعدیل اور اساطین حدیث نے ان کو حفاظ حدیث میں شمار کیا ہے، امام ابی حنیفہ رحمۃ اللہ علیہ کے سب سے بڑے شاگرد اور فقہ حنفی کے اس مینارۃ نور کو محدثین کرام اس مرتبہ رعظمیٰ سے نوازیں، یہ کوئی معمولی بات نہیں ہے، اس ماحول میں وہ وصیت نامہ بھی یاد آ گیا جو خلیفہ ہارون الرشید کی حکومت کے چیف جسٹس، (قاضی القضاة) نے خلیفہ کی فرمائش پر تحریر فرمایا تھا، اس وصیت نامے اور تاریخی مکتوب کو پڑھ کر امام عالی مرتبت کی قدر و منزلت اور بھی بڑھ جاتی ہے کہ ان کی وصیت و نصیحت کا انداز کس قدر بے لوث اور جرأت مندانہ ہے، موقع ملتا تو یہاں اس مکتوب اور وصیت نامے کے جستہ جستہ حصے تحریر کیے جاتے، مگر مجھے تو آگے بڑھنا ہے۔ امام دارالہجرۃ مالک بن انس رحمۃ اللہ علیہ کا وہ مکتوب بھی تاریخ کے سینے پر ثبت ہے جو امام عالی مقام نے ہارون الرشید کے نام تحریر فرمایا تھا اور جس میں عقیدہ و عمل کی تمام ہی بنیادیں اپنی زبردست اثر انگیزیوں کے ساتھ موجود ہیں، لیکن یہ ظاہر ہے کہ امام دارالہجرۃ حکومت کے رکن نہیں تھے، ان کے ارشادات اور نصائح کارنگ ان کی شان کے مطابق ہونا ہی چاہئے تھا،

کاظمی صاحب حکومت کے رکن رہیں تھے اور حکومت بھی ایک مطلق العنان بادشاہ کی تھی لیکن وصیت نامے کے ایک ایک فقرے میں علم و تقویٰ، احقاقِ حق اور جرأت و بے خوفی کی شان جس طرح جھلک رہی ہے اس کا حقیقی اندازہ پورا وصیت نامہ پڑھ کر ہی ہو سکتا ہے، مجھے اس تاریخی وصیت نامے کے بہت سے حصے یاد ہیں یا ان کا خلاصہ ذہن میں ہے مگر یہ موقع امام صاحب کے سوانح حیات تحریر کرنے کا نہیں ہے، اس وقت جہاں اور بہت سی باتیں یاد آئیں امام صاحب کی عظیم النظیر اور مایہ ناز تالیف "کتاب الخراج" کی خصوصیات خاص طور پر زیادہ یاد آئیں اور حضرت الاستاذ قدس سرہ کا یہ ارشاد بھی دماغ میں ابھرا کہ امالی ابی یوسف کی چالیس جلدیں جرمنی میں محفوظ ہیں۔

کانفرنس کا وقت قریب آ رہا تھا اور میں بغداد کے مشہور ترین مقام کاظمین کی زیارت سے بھی ابھی فارغ ہونا تھا، کاظمین جس کا دوسرا نام کاظمیہ ہے اپنے رنگ کی نہایت نفیس عمارت ہے، عمارت کی برجیاں، چوگوشے، گنبد، سب ہی شاندار ہیں، ایسا معلوم ہوتا ہے کہ سونے کا عمل کھڑا ہے، یہ امام موسیٰ کاظم اور ان کے نامور پوتے محمد تقی الجواد کا مدفن و مرقد ہے، ان دونوں حضرات کا شمار اثنا عشری اماموں میں ہوتا ہے، یہ مقام خاص طور پر شیعہ حضرات کا مرکز عقیدت ہے، اس کے وسیع دالانوں میں ہر وقت سیکڑوں زائرین موجود رہتے ہیں اور سیکڑوں آتے جاتے رہتے ہیں، منتیں مانگتے ہیں اور اپنے اپنے طریقے سے عبادت کرتے اور عقیدت و ارادت کا اظہار کرتے ہیں، ہم نے ان مزارات پر فاتحہ پڑھی اور چند منٹ تعمیر کی خوش نائی، مضبوطی اور صنعت کاری کا جائزہ لیتے رہے، کسٹوں، بجیوں، محرابوں اور گنبد کا بڑا حصہ زبرخالص سے مٹائی اور مرتع ہے، آپ طلا سے نہیں، سونے کی چادروں اور چوکوں سے، عمارت کا پورا ماحول اور در و بست آنکھوں کو خوب خوب دھکتا نظر آ رہا ہے، وقت بالکل نہیں رہا تھا ورنہ یہاں کے منتظمین سے ملاقات کرتے اور ضروری تاریخی معلومات حاصل کرتے۔

(باقی)